

# እቲ ሓቅን ቅንዕናን ዝመለሰይኡ ውፍይ ሰብን መኸተናን!

ብፍፁም ተኸላይ

ኣብ ትግራይ ሓደ ከም ልምዲ ንንውሕ ዝበለ ግዜ ዝለዓለ ቦታ ሕዙዝ ዝፀንሐን ዘሎን፣ ግን ድማ ክእረም ዝግበኦ ግጉይ ባህሊ ኣሎ፣ ንሱ ድማ ሰብ ዓብይ ግደ ንዝኾኑ ሓርበኛታትን ኣመራርሓን ትግራይ ግቡእ ኣፍልጦን ምስግናን ዝመሃቡ ስርዓት ዘየለ ምዃኑ። ብፍላይ ኣብ ባህሊ ውድብ ህወሓት ከዓ ፣ እዚ ጉዳይ'ዚ ኣዝዩ ኹኑንን ዝርገምን ኮይኑፍ ፀኒሑ። ኣረ ኣብ ገለ ኣጋጣምታትን ንኹሉ ነገር ኢዲት ናይ ምግባር ዝንባላ ክንዕዘብ ክኢልና ኢና። ብፍላይ ምስ ፍርያት ስነ ጥበብ ተዛሚዱ፣ ንምንታይ ከምዚ ይስራሕ፣ ንምንታይ ከምዚ ዘይኮነ እናተባህለ እውን ከውጋዕ ሰሚዕና ኢና። ወገይ እዚ ባህሊ'ዚ ኣዝዩ ሃሳይን ብኣጋ ክእረም ዘለዎን ሕማቕ ልምዲ እዩ ኢሊ ይኣምን። ርግፅ እዩ ኣብ ከይዲ ቃልሲ ህዝቢ ትግራይ ግደ ሓበራዊ መርሕነት(collective leadership) ኣዝዩ ወሳኒ ተራ ከምዝነበርን ከምዘለዎን ንምጉት ዝቐርብ ኣይኮነን። እዚ ከምዘለዎ ኮይኑ ግን፣ ግደን ኣበርክቶን መርሕነት ውልቀ ሰባት ብምንም ዓይነት መገዲ ዝትካእ ከምዘይኮነ ታሪኽ ምስክርዮ።

ንበዓል ዓብይ ግደ ሰብ ሓደን ግበረሉ፣ ሓደን ከ ንገረሉ እንዲዩ፣ ሎምዓንቲ ብታሪኽ ኣጋጣሚ ኣብ ዝባኑ ዝወደቐ ከቢድ ሕድሪ ህዝብን ስውኣት ብዶቱን ፀይሩ፣ህዝቢ ትግራይ ኣብ ናይ ልዕሊ 3 ሽሕ ዓመታት ታሪኹ ገጢዖም ዘይፈልጥ ሓደጋ ፊት ንፊቱ ኣብ ዝተገተረሉ መድረኽ፣ ዕጫ ኮይኑ ነዚ ብድህ ክገጥም ታሪኽ ብዛዕባ ዝበየነሉ መራሒ ህዝቢ ትግራይ ዝኾነ ፍትዊ ዶ/ር ደብረፅዖን ገ/ሚካኤልን ብዛዕባ'ቲ ብመርሕነቱ ንኹሎም መግደዮ ልፍንታውያን ወረርቲ ሓማሺሹ ዝስጉም ዘሎ መስደመሚ መኸተ ህዝቢ ትግራይን 'የ ገለ ነጥብታት ከልዕል ተበጊሶ ዘለኹ። ኣብ መጨረሻታ ድማ ብዛዕባ ፀላእቲ ዝወጠንዎ ሓዲሽ ወፍሪ ፀለመን ዕላማታቱን ኣብ ማሕበራዊ ዝነጥፍ ትግራዊያን ደገፍቲ ቃልስናን ብዛዕባ ክገበርዎ ዝግባእ ቃልሲ እውን ዝተወሰኑ ነጥብታት ንምርኣይ ዝዓለመዮ መበገሲ እዚ ፅሑፍ።

ቅድሚ ናብ ዋና ነጥብይ ምስጋሪይ ግን፣ ሓሳብይ ብዝግባእ ዝገልፀለይ ፓትርያርክ ኦርቶዶክስ ተዋሕዶ ቤተ ክርስቲያን ግብፂ ብፁእ ወቅዱስ ኣቡነ ሸኖዳ 3ይ ካብ ዘስምዕዎ ቃል ክጠቐስ ይደሊ። "እቲ ውፍይን ቅንዕናን ዝተዓደለን ሰብ ንዝሓርእሱ የኸብር፣ ንቃሉ የኸብር፣ ሕብረተሰብ ንዝንበረሉ እምነትን ኣብ ዝባኑ ንዘሎ መብፅዓን የኸብርን ይነብርን፣ ክንዲዝኾነ እውን ምስ ካልኣት ዘለዎ ዝምድናታት የኸብር። ቅንዕንኡን ተወፋይነቱን ኣብ ገዛእ ርእሱን ስርሑን ከምኡ እውን ርክባቱን ልዑል እምነት ክጎናፀፍን እልፊ ሰዓብን ደጋፊን የምፀኣሉ።" ይብሉ ብፁእ ወቅዱስ ኣቡነ ሸኖዳ 3ይ።

ካብ ቃል ብፁእ ወቅዱስ ኣቡነ ሸኖዳ 3ይ እንወስዶ ቁም ነገር፣ እቲ ልዑል ህዝባዊ ፍቕርን እምነትን ዝንበረሉ መራሒ፣ ቅድሚ ኹሉን ልዕሊ ኹሉን ቅንዕንኡ፣ ትሕትንኡ፣ ህዝባዊ ኣጠመምትኡ፣ ዝሓዘ ህዝባዊ ሓደራ/ህዝባዊ ስልጣን) ማዕረ ክንደይ ሌይላን ጉሌይላን እንክይገበረ፣ ንምርግጋዕ ረብሓን መሰልን ሕብረተሰብ ከምዘገልግለሉን ብምምዛንን ብምምርማርን ከምዝኾነ ብግልፂ ክንርዳእ ንኸእል። ኩሉ ግዜ ክርሳዕ ዘይብሉ ጉዳይ፣ እንካብ ዓይንን እዝንን ሕብረተሰብ ዝኸወል ክንዲ ፍረጣፍ እውን እንተኾነ ክህሉ ከምዘይኸእልንዮ። ክንዲዝኾነ ሕብረተሰብ፣ መን እንታይ ባህሪ ኣለዎ? ውዕልኡን ህዝባዊ ባህሪኡን ኣንዳዕዲዑ ከምዘፈልጥ ንፃትውን ክርሳዕ የብሉን። ስለዚ እዩ ድማ ነበር ቀ/ሚ መለስ ዜናዊ፣ ህዝቢ ትግራይ ፍትሓዊን ይግባይ ዘይበሃሎን ሚዛናዊ ዳይና ምዃኑ ደጊሙ ደጋጊሙ ዝሕብር ዝነበረ። ብምዃኑ ህዝቢ ትግራይ እንካብ

መሬት ተበጊሱ ቅዋም ዘይወሰድ፣ ብዘይ ርጡብ ምኽንያት ንምፍታውን ንምፅላእን ዘይህወኸ ናይ እማን ወረጃን ሕቡንን ህዝቢዮ። ክንዲዝኹን ህዝቢ ትግራይ ንቕንዕናን ሃርኳትነትን ዶክተር ደብረፅዮን ንምልላይ ግዜ ኣይወሰደሉን። የግዳስ ፅኑዕ ህዝባዊ ባህሪኡን ብኹነታት ዘይቀያየር ናይ ዕላማ ስብእንኡን ብዘየዋላውል ኣብ ኣደባባይት እንኪታተፈ ክምስከር ጀመረ'ምበር። ብምጅኑ እንካብ ኣናእሸቱ ህፃናት ክሳብ ዓበይቲ ዓዲ፣ እንካብ ምብራቕ ክሳብ ምዕራብ፣ እንካብ ሰሜን ክሳብ ደቡብ ትግራይ ብጠቕላላ ሙሉእ ህዝቢ ትግራይ ንዶክተር ደብረፅዮን ዘለዎ ዘይተገደበ ፍቕርን ድጋፍን ሂብዎዮ።

ምስዚ ልዕል ክብል ዝተጠቐሰ ኣርእስቲ'ዚ ዝዛመድ ሜጀር ጀነራል ኣበበ ተኸለሃይማኖት ኣብ ሓደ ኣጋጣሚ ምስ ቢቢሲ ኣብዘካየዶ ቃለ መሕትት ብዛዕባ ዶ/ር ደብረፅዮን ተሓቲቱ እንትዛረብ፣ "ዶ/ር ደብረፅዮን ገስጋሳይ፣ ቅኑዕን ለይቲ ምስ ቀትሪ ኣብ ስራሕን ፃዕርን ግዚኡ ዘሕልፍን ብህዝቢ እውን ኣዝዩ ልዑል ቅብሉነት ዘለዎ መራሒ እዩ።" ብምባል ንቕንዕናን ሃርኳትነትን ዶክተር ደብረፅዮን ገሊፅዎዮ። ኣብዚ ክጠቕሶ ዝደሊ ነጥቢ እንተሃለወ፣ ዶክተር ደብረፅዮን ቅኑዕን ሓላይን እኳ እንተኾነ፣ ንሓቀኛ ባህሪ ደቂ ሰባት ንምልላይ ግን ዋላሓንቲ ዘይእግሞን፣ ኣቕዲሙ ናይ ነገራት መበገንን መዕልቦን ኣፀፂዩ ዝፈልጥን ንልዕሊ 10 ዓመታት ኣብ ላዕለዎ ፀፍሒ መሪሕነት ብሄራዊ መረዳኢታን ድሕነትን እዛ ሰናዕ ሃገር ኮይኑ ከምዘገልገል እውን ክርሳዕ ዘይብሉ ነጥቢ ይመስለኒ። ስለዚ ሓሶትን ምጭብርባርን ኣብ ቅድሚያ ዶክተር ደብረፅዮን ዝሕሰብ ከምዘይኮነ ብዝርዝር ባህሪኡ ዝፈልጡ ሰባት ይምስክሩ።

ንምጅኑ ዶክተር ደብረፅዮን ናብ ኣቦ መንበርነት እንትመፅእ እንተሎ፣ ውድብ 'ህወሓት' ኣብ ከመይ ዝኣመሰለ ቁመና ከምዝነበረት ንድሕሪት ተመሊስካ ምርኣይ፣ ሕዚ ዘለናዮ ቁመና ብሚዛኑ ክንርዳእ ኣዕርዩ ሓጋዛይዮ። ስለዝኾነ ኣብቲ እዋንቲ ውድብ ህወሓት ምስ ህዝቢ ትግራይ ዝነበሩ ብደም ዝተነድቀ ስጡም ርክብ ላሕሊሑ፣ ህዝቢ ትግራይ "ብሕማቕ ጓሳ ላሕሚ ትውቃዕ፣ ብሕማቕ ዳኛ ቅኑዕ ይርታዕ" እናበለ ኣብ ዘዕጉምጉሙሉ ዝነበረ ወቕቲ ምንባሩ ምዝካር ኣዝዩ ጠቓሚ ይመስለኒ። ስለዘይ ውድብ ህወሓት ኣብ ታሪኻ ተራእዩ ብዘይፈልጥ መልክዑ፣ ኣብ ሕትኹኹኽ ክትውዕል ዝጀመረትሉ፣ ስትራቴጂካሊ ምሕሳብን ምስራሕን ኣብ ዘይትኸእለሉ ብርኪ ኣብ ልዕሊ ምብፃሓ፣ እቲ መርሕነት ከዓ ኣብ ነፍይ ባዕሉ ካምፕ ተጎጃጂሉ ናብ ምንቕር ኣብ ዘምራሓሉ ሕማቕ ኩነታት እዩ እምበኣር ናብ መሪሕነት መፅዩ። እዚ ኹሉ እንትኸውን ዶክተር ደብረፅዮን ካብታ ዝኣምነላን ዕድመ መዋእሉ ዝተጋደለላን ዕላማ ንስድራ'ውን ፈልክት እንክይበለ "ሓቂን ዕላማን" ጥራሕ ተቐኒቲ ዝተቃለሰን ኣብ ናይ ምንም ካምፕ እንክይኣተው ንብሕቱ ንዝኣመነሉ ሓሳብ ብልዑል ርእሰ ተኣማንነት ዝተቃለሰ ናይ ዕላማ ሰብ ምጅኑ ኩሉ መስኪርዎ ዝሓደረ ሓቂ እዩ።

ከም ውፅኢቱ ከዓ፣ ዶክተር ደብረፅዮን ገ/ሚካኤል ኣቦ መንበርነት ውድብ ህወሓትን ፕረዚደንትነትን ትግራይ ምስተረከበ፣ ሰላምን ርግኣትን እታ ሃገር ኣብ ዝተዘረገሉ፣ ንልምዓታዊ ንጥፈት ኣብ ዘይጥዕም ኩነታት እውን ኮይኑ ፣ ኣብ ሓፂር ግዜ ልቢ ህዝቢ ትግራይ ንምሓዝ ዘኸእሉ ዝጭበጡ ለውጢታት ክምዝገቡ ፣ ምስ ምሕደራ ተኣሳሲሮም ዝለዓሉ ዝነበሩ ፀገማት ከዓ ምስቲ ህዝቢ ብምጅን ንምፍታሕ ተስፋ ዝህቡ ስራሕቲ ክውገኑ ገይሩዮ። ይኹን እምበር፣ ፖለቲካዊ ኩነታት'ታ ሃገር መትሓዚ መጨበጢ እናተሳእኖ ይኸይድ ስለዝነበረ፣ ኣብቲ ልምዓታዊ ስራሕቲ ተወጢኖም ዝነበሩ ፅቡቓት ስራሕቲ ክዘሓሓሉ ጀመሩ፣ ብርግፅ ፖለቲካዊ ኩነታት ኢትዮጵያ ምብልሻው ዝጀመረ ግን ነበር ቀ/ሚ መለስ ዜናዎ ብህይወት እንከሎ ጀሚሩዮ። ድሕሪ መስዋእቲ ቀ/ሚ መለስ ድማ፣ ከምቲ ኩሉ ዝፈልጦ ውድብ ኢህወዴግ ብዝተፈላለዩ ውሽጣዊ ፀገማት ተለኪፉ፣ ክሓዊ ኣብ ዘይኸእለሉ ብርኪ በፅሐ። ኣብ መጠረሻ ኸዓ ንባዕሉ እቲ ውድብ ኣብ ልዕሊ ምፍራሱ ዓዲ

እውን ኣብ ነብሲ ወክፍ መዓልቲ እናፈረሰት ምኻድ ጀመረት፣ ስለዚ ፖለቲካዊ ኩነታት ኢትዮጵያ ካብ ፈለምኡ መዋቕራዊ ፀገም/Structurall Problem/ ዝነበሮን ንዓመታት እናተዋህለለ ዝመፀ ፀገም እምበር፣ ሃንደበት ካብ ሰማይ ከም ኑህ ዝናብ ዱብ ዝበለ ከምዘይኮነ ንቲ ጉዳይ ብዝርዝር ዝፈልጡ ኣካላት ዘረጋገፀሎ ቀቂዮ። ብዝኾነ ኣብ ከምዚ ኣመሰለ ኩነታት እንከለና እዩ እምበኣር እቲ ኩነታት ዘጋጠመ።

ከምቲ ልዕል ኢላ ንምግላፅ ዝፈተንኩዎ፣ ብደክተር ደብረፅዮን ገ/ሚካኤል ዝምራሕ መንግስትን ውድብን ትግራይ፣ ብዘርእዮ ትግሃትን ኣብታ ዝነበረት ሓፂር ግዜ እውን እንተኾነ ብዝተመዘገቡ ተስፋ ህዝቢ ዘለምለሙ ለውጢታት፣ ሓርፊቶ ዝነበረ ርክብ ህዝብን ውድብን/መንግስትን ናብ ንቡር ከምለስ ደሪኽዎዮ፣ ብምጃኑ እውን ህዝቢ ትግራይ ኣብቲ ዝተኻየደ ታሪኻዊ መረፃ ንውድብ ህወሓት ብምምራፅ ኣርጋጊፀዎዮ። ኩሉ ከም ዝዘክር እቲ ዝተኻየደ ታሪኻዊ መረፃ፣ መረፃ መኸተ ምንግሩ'ውን ግልጺዮ ነይሩ። ስለዝኾነውን ህዝቢ ትግራይ፣ ስርዓት ኣብይ እንታይ ክገብር ከምዝኽእል ብዘየላጠ እናገለፀ ኣብ ዝነበረሉ እዋንን ብኹለንትነኡ መምዘኒ ኣብ ኣፀጋሚ ወቕቲ'ውን ኮይኑ፣ ንኹብሩን መንነቱን ብዝከሰዎ ኣግባብ ታሪኻዊ መረፅኡ ብምክያድ፣ ንህወሓት ታሪኻዊ ሓላፊነትን ሓደራን ኣረኪብዎዮ።

ኣብ መወዳእታ ናይ ቀረባን ርሑቕን ፀላእቲ ብብናይ ባዕሎም መበገሲ ህዝቢ ትግራይ ጨረሶም ክፅንትዎ ሓበራዊ ፕሮጀክት ሓንጻዎም ብልፍንቲ ወራር ምስወልዑ፣ ህዝቢ ትግራይ ኣብ ሙሉእ ዘመኑ ዘይገጠሞ ናይ ምንግርን ዘይምንግርን ወይከዓ ከም ህዝቢ ናይ ምቕፃልን ዘይምቕፃልን ሕቶ ኣብ ዝገባኑን ዝባን ብዮቱን ምውዳቁ ዝተረደኦ ደክተር ደብረፅዮን፣ ምስ ሓደስትን ነግራትን ብዮቱ ማይን ፃባን ኮይኑ። ሙሉእ ህዝቢ ትግራይ ኣብ ፅላል መንግስቲ ክዓስል ብምግባር፣ ኣብ ከይዲ ጉዕዞ ብዘጓንፍዎ ፈንተንቲ ኩነታት እናተጠበሰ ንምግላፁን ንምርድኡን ብዝኸብዱ ናይ ምስትውዓል ደረጃን ጥበብን እቶም ፀገማት እናኣለዮ፣ ሕቶ ምንግር ህዝቢ ትግራይ ንምምላስ ብቃላት ንምግላፅ ዝኸብዱ ሕልኻላኻት እናሰገረ፣ ምስ ብዮቱን መቓልስቱን ኮይኑ መኸተ ህዝቢ ትግራይ ክፅፀፍ ናብ ዘይኸእለሉ ጥራሕ ዘይኮነ ሚዛን እዚ ዘለናዮ ዞባ ዝቐይር ኩለመደያዊ ዓቕሚ ክህነፅ ግቡእ መሪሕነት ኣዕሪፉዮ።

እቲ ዝገርም፣ ደክተር ደብረፅዮን ኣብ ዘይበልዓሉን ካልኣት ኣብ ዘበላሸውዎን መዓት ምርግራጉ ሙሉእ ህዝቢ መስኪሩዮ። ስለዝኾነ ሙሉእ ህዝቢ ትግራይ እዚ ሓቂዚ ብፅምቆት ስለዝርዳእ፣ ካብ ቆልዓ ክሳብ ሽማግሌ ኣብ ጎኑ ህዝባዊ መኸተና ተሰሊፉ ኩሉ ንምክፋል ዘለዎ ቅሩብነት ብዘረባ ጥራሕ እንክይኮነስ፣ ብግብሪ እውን ኣረጋጊፀዮ። ኣብ ዝተፈላለዩ ክፋላት ዓለም ዝነበር ዳያስፖራ ትግራይ እውን ብፍልጠቱ፣ ገንዘቡን ጉልበቱን መኸተ ትግራይ ንምዕዋት ተሰሊፉ ተዋዲቑን ናይ ባዕሉ ዘይትካእ ግደ እናተገወተን ይርከብ። ኣብዚ እንክይተጠቐስ ክሕለፍ ዘይብሉ ቁም ነገር፣ ደክተር ደብረፅዮን ሙሉእ ህዝቢ እምነት ዘንበረሉን ንቃል ህዝብን ስውኣት ብዮቱን ዝነበር ናይ ዕላማ ሰብ ምጃኑ ስለዝኣምንን፣ ልዑል እምነቶ ህዝቢ ዝለዎ መሪሕነት ድማ ኣሸንኳይ ዶ ኣብ ኩናትሲ፣ ኣብ መደበኛ ናይ ልምዓትን ምህናፅ ስርዓት ዴሞክራሲ እዋን እውን ኣዝዩ ተደላይን ብቐሊሉ ዘይርከብ ሃፍትን እዩ። ልዕሊ ኹሉ ኹሉ ፖለቲካ ናይ ባዕሉ ሲንክሳር ዝጠልብ መስርሕ ምጃኑ ገዛኢ ኣተሓሳስባ ኣብ ዝኮነሉ ወቕቲ፣ ነዚ ገዛኢ ኣተሓሳስባዚ ሰይሩ ትዕግስቲ፣ ውፍይነትን ቅንዕናን ጥራሕ ተቐኒቱ ዝስጉም መራሒ ብምጃኑ፣ ሙሉእ ህዝቢ ትግራይ ብሓፈሻ፣ መንእሰይ ከዓ ብፍላይ ኣብ ሓፂር ግዜ መፃወድያ ፀላእቲ እናሰባበረ ከም ማዕበል ናብ መሰልጠኒ ማእኸላት ክፈስስ ብምክኣሉ፣ መኸተ ትግራይ ንኹሎም ብልፍንቲ ዝወፈሩ ሓይልታትን ምትእስሳራቶም ደጃዕጃዕ ኣቢሉ፣ ንኹሉ ዕንቅፋታትን ውዲታትን በናጢሉ፣ ተዓዊቱ ክወፅእ ኣብ ልዕሊ

ምክክሉ፣ ከም ህዝብን መንግስትን ትግራይ ነቲ ፍልፍል ዘይነፅፍ ሓበንን ኩርዓትን ዝኾነ ታሪኽ እምቢታን ሰዓራይነትን ወያነ ትግራይ ዓቁብዎ ጥራይ እንክይኮነስ ተወሳኺ ድምቀት ዝውስኹ ቅያታት ብምምዝጋብ ወራቕዎዩ።

ኣብዚ ዕዉት ህዝባዊ መኸተና፣ ምስ ሓያል ቃልሲ ህዝቢ ትግራይ ገጢሞም ዝበርዓኑ ፈተነታት ድማ ዘርዘርካን ፀብዒብካን ዝውዳእ ከምዘይኮነ ንማንም ግልፂዮ። ህዝቢ ትግራይ ኣብዚ ኸይዲ ጉዕዞ ህዝባዊ መኸትኡ፣ ህላውኡን ብሄራዊ መንነቱን ብቻልሱ ከረጋግፀ ህዝባዊ ቃልሱ ክጅምር እንክሎ፣ ብዘይካ ኣብ መንግስቱን ሰራዊቱን ካልእ ዝተኣማመኑሉ ፀግዒ ፍፁም ኣይተመነየን። ብምጃኑ ህላውኡን ብሄራዊ መንነቱን ንምርርግጋፅን ንምውሓስን ኩሉ ንምክፋል ጋእ ዘይበለዘ ጅግና ህዝቢ ትግራይ ኣብ ጎኒ መንግስቱን ሰራዊቱን፣ ከም ህዝቢ ሰሚሩን ፀኒዑን ብምቅላስ ከዓ እንሆ ህላውኡን ድሕነቱን ብዘላቕኝት ክውሕስ ናብ ዝክእለሉ ብርኪ ተሰጋጊሩ ይርከብ።

ከም ውፅኢትዚ ድማ፣ ፀላእቲ ማእለያ ዘይብሉ ጋዓገልጠምን ዘራያትን ኣሰሊፎም ክረኽቡዎ ዓሊሞምን ተመንዮምን ዘይከኣሉ ዓወት፣ ሕዚ ሓዲሽ ሽርሕን ውዲታትን ነድፎም፣ ዝተመጋገበን ካብ ሓደ ማእኸል ብዝግራሕን ፕሮፖጋንዳ ብምክፈት ንፅንዓት ህዝብናን መንግስትናን ንምብዓህ ብዕሊ ሰራሕ ጀሚሮም ኣለው። ትኹረት እቲ ዝወጠንዎ ሓዲሽ ዘመተ ከዓ፣ ኣብ መሪሕነት መንግስትን ሰራዊትን ትግራይ ዘየቋርፅን ተኸታታልን ወፍሪ ፀለመ ብምክያድ፣ ቅቡልነቶም ኣብ ሕቶ ክኣቱን፣ ሓድነትና ክዝረግን ብምግባር እቲ ብዓውደ ኩናት ክሰምረሎም ዘይከኣለ ዓወት ክሓፍሱ ምእኹል ሰራሕ ጀሚሮም ኣለው። እዚ ድማ፣ ብመሪሕነት ብልፅግናን ባዶ ሰለስተ ህግዴፍን ዝተሃንደሰ፣ ዝዘፍ ሃፍቲ ዝተመደበሉን ብስሩዕ እናተገምገመ 'ዩ ዝምራሕ ዘሎ። ስለዚ እዚ ኹንታትዚ ብምርዳእ፣ ኣብ ማሕበራዊ ሚዲያ ዝነጥፍ ትግራዊይን ደጋፊ ቃልስናን፣ ንቲ ዝካየድ ዘሎ ሓዲሽ ውጥን፣ ከምቲ ኣብ መሬት ምስ ቅልፅም ህዝባዊ መኸተና ተጋጨዮም ከም ኩምራ በረድ ዝመኸኹ፣ እዚ ሓዲሽ ዝተሃንደሰ ውዲታት እውን ብስሙር ቃልሲ ክነበርዕና ይግባእ።